

Модар офарандаи ҳаёт!

Дар нахустин рӯзҳои фасли зебои баҳор, яъне айёми нуру сафо ва гармиву бедории табиат – Ҷашни фархундаи Рӯзи модар фаро мерасад. Ҳамаи шумо, модарони меҳрубон ва бонувони арҷмандро ба ин муносибат самимона табрик гуфта, ба ҳар яки шумо, пеш аз ҳама, саломатӣ, хушбахтӣ ва тамоми хушиҳои зиндагиро орзу менамоем.

Модар ягона мавҷудест, ки инсон меофарад, ба ӯ ҳаёт мебахшад, ӯро дар оғӯши гарму пурмеҳри худ мепарварад, аввалин суханҳо ва гузоштани нахустин қадамҳоро ба тифлаш ёд медиҳад, фарзанди хешро бо ҳазор нияту орзуҳои нек ба воя мерасонад.

Санаи 6-уми март соли 2020 дар қасри фарҳанги «Гулистон»-и ноҳия ба муносибати «Рӯзи модар» маҷлиси тантанавӣ баргузор гардид. Дар маҷлиси тантанавӣ иҷроқунандаи вазифаи Раиси ноҳия муҳтарам Қудратзода Тоҳир, намояндаи мақомоти иҷроияи ҳокимияти давлатии вилояти Суғд муҳтарам Ёқубзода Баҳодур сардори идораи хӯроквории вилояти Суғд, намояндагони мақомотҳои қудрати, роҳбарони воҳидҳои сохтории мақомоти иҷроияи ҳокимияти давлатӣ, раисони Ҷамоатҳои шаҳраку деҳот, ва занону духтарони фаъоли ноҳия ва дигар тақлифшудагон иштирок доштанд.

Иҷроқунандаи вазифаи Раиси ноҳия Қудратзода Тоҳир ва намояндаи мақомоти иҷроияи ҳокимияти давлатии вилояти Суғд муҳтарам Ёқубзода Баҳодур ба сухан баромада ба муносибати «Рӯзи модар» ҳозиринро табрик намуданд.

Инчунин дар давоми чорабинӣ аз тарафи раиси ноҳия ба як қатор бонувони фаъоли ноҳия барои фаъолияти пурсамар ва дастовардҳои тоза дар рушди Ҷомеа ва иштироки фаъолона дар корҳои Ҷамъиятӣ бахшида ба «Рӯзи модар» 10 нафар бонувон бо Сипосномаву тухфаҳои мақомоти иҷроияи ҳокимияти давлатии ноҳия ва 560 нафар бонувон бо тухфаҳои хотировӣ қадрдонӣ карда шуданд.

Аз тарафи бахши фарҳанги ноҳия баҳри болидахотирии иштирокчиён барномаи фарҳангӣ гардид.